



У нашым зямным пілі-гры-маванні мы набліжа-емся да перажывання найважнейшай Таямніцы нашага збавення: пасхальнай містэрыі Езуса Хрыста. Перыяд Вялікага посту стаў для многіх з нас перыядам пакуты, калі Касцёл суперажывае з Хрыстом у цішыні і засяроджанні незвычайны план збавення: Бог праявіў сваю любоў у Крыжы Збавіцеля і сваю моц у Яго Змёртвыхпаўстанні. Гледзячы на Езуса Хрыста на Крыжы, кожны хрысціянін больш выразна разумее Яго словы: "Я ёсць уваскрэсенне і жыццё. Хто верыць у Мяне, хоць бы ён і памёр, жыць будзе" (Ян 11, 25). Менавіта таму гэты дні надзеі, бо зло было пераможана. Радасць Новага Жыцця ахінае кожнага з нас. Дзялячыся гэтай радаснай навіной, давайце несці яе ўсяму свету, каб даць яму надзею на Уваскрэсенне ў Хрысце. Няхай усе сэрцы адкрыюцца на нязгасную і поўную любові да людзей праўду: Хрыстус Уваскрос! Няхай яна падбадзёрыць расчараваных, падтрымае ўсумніўшыхся і пасее зерне веры ў тых, хто не ведае Бога.

Хрыстус Уваскрос! І пасяліўся ў нашых душах, сэрцах і дамах. Давайце ісці за Ім з верай, несці Яго любоў усяму свету, сведчыць сваім жыццём аб Яго праўдах. † Хрыстус Уваскрос! У гэты радасны дзень Змёртвыхпаўстання Пана ад імя свайго і ўсіх супрацоўнікаў газеты "Слова Жыцця" перасылаю сардэчныя пажаданні Божага блашчавлення, усіх Божых ласкаў, любові, цяпла, душэўнага супакою і цішыні ў сэрцы, якімі мы будзем дзяліцца з іншымі.